



---

## സമാധാന ചർച്ച

പാകിസ്താന്റെ മധ്യസ്ഥതയിൽ ഇസ്ലാമാബാദിൽ നടന്ന യുഎസ്-ഇറാൻ സമാധാന ചർച്ച ധാരണയാകാതെ പിരിഞ്ഞു. ആണവായുധം വികസിപ്പിക്കരുതെന്ന അമേരിക്കൻ നിബന്ധന ഇറാൻ അംഗീകരിക്കാൻ വിസമ്മതിച്ചതിനാൽ, സമാധാന കരാർ കൂടാതെ ചർച്ചകൾ അവസാനിപ്പിച്ചതായി യുഎസ് വൈസ് പ്രസിഡന്റ് ജെഡി വാൻസ് പറഞ്ഞു. അമേരിക്കൻ ഉദ്യോഗസ്ഥർ പാകിസ്താനിൽ നിന്ന് മടങ്ങിപ്പോകുകയാണെന്നും അദ്ദേഹം അറിയിച്ചു. അതേസമയം, യുദ്ധത്തിലൂടെ നേടാൻ കഴിയാതിരുന്ന ലക്ഷ്യങ്ങൾ ചർച്ചയിലൂടെ നേടാൻ യുഎസ് ശ്രമിച്ചെന്ന് ഇറാൻ ആരോപിച്ചു. വൈസ് പ്രസിഡന്റ് ജെ.ഡി. വാൻസ് യുഎസ് പ്രതിനിധി സംഘത്തെ നയിച്ചു. പാർലമെന്റ് സ്പീക്കർ മുഹമ്മദ് ബാക്കർ ഖാലിബാഫ് ഇറാൻ പ്രതിനിധി സംഘത്തിന് നേതൃത്വം നൽകി.

\*\*\*\*\*

## വനിതാ സംവരണം

പാർലമെന്റിന്റെ മൂന്ന് ദിവസത്തെ പ്രത്യേക സമ്മേളനത്തിന് മുന്നോടിയായി ലോക്സഭയിലെയും രാജ്യസഭയിലെയും കക്ഷി നേതാക്കൾക്ക് കത്തയച്ച് പ്രധാനമന്ത്രി നരേന്ദ്ര മോദി. വനിതാ സംവരണ നിയമത്തിലെ ഭേദഗതികൾ പാസാക്കുന്നതിന് എല്ലാ അംഗങ്ങളും ഒറ്റക്കെട്ടായി അണിനിരക്കണമെന്ന് കത്തിൽ ശ്രീ മോദി ആവശ്യപ്പെട്ടു. വനിതാ സംവരണ നിയമം നടപ്പിലാക്കേണ്ട സമയം അതിക്രമിച്ചതായി അദ്ദേഹം പറഞ്ഞു. 2029 ലെ ലോക്സഭാ, നിയമസഭാ തിരഞ്ഞെടുപ്പുകളിൽ വനിതാ സംവരണം നിലവിൽ വരുമെന്ന് പ്രധാനമന്ത്രി വ്യക്തമാക്കി.

\*\*\*\*\*

## നിയമസഭാ തിരഞ്ഞെടുപ്പ്

---

നിയമസഭാ തിരഞ്ഞെടുപ്പ് ഫലത്തെക്കുറിച്ചുള്ള പ്രാഥമിക വിലയിരുത്തലുകളുമായി മുന്നണികൾ. മൂന്ന് മുന്നണികളും ഫലത്തെക്കുറിച്ച് ആത്മവിശ്വാസം പ്രകടിപ്പിച്ച് രംഗത്തെത്തി. സീറ്റുകൾ കുറഞ്ഞാലും ഭൂരിപക്ഷം ലഭിക്കുമെന്നാണ് എൽഡിഎഫിന്റെ വിലയിരുത്തൽ. ഇത്തവണ ഭരണം പിടിക്കാനാകുമെന്ന ഉറച്ച വിശ്വാസത്തിലാണ് യു ഡി എഫ്. കടുത്ത ത്രികോണ മത്സരത്തിലൂടെ സംസ്ഥാന രാഷ്ട്രീയത്തിൽ നിർണ്ണായക ശക്തിയായി മാറിയതായി എൻ ഡി എ വിലയിരുത്തുന്നു.

\*\*\*\*\*

### തെരഞ്ഞെടുപ്പ്- ആലപ്പുഴ ( ഇൻട്രോ)

ശക്തമായ ത്രികോണ മത്സരം നടന്ന ആലപ്പുഴയിൽ, മിക്ക മണ്ഡലങ്ങളിലെയും ഫലം പ്രവചനാതീതമാണ്. ജില്ലയിൽ മൂന്നു മുന്നണികളും ആശങ്കയിലാണ്. അതേസമയം കഴിഞ്ഞ തെരഞ്ഞെടുപ്പുകളിലെ ഫലം, മുന്നണികൾക്ക് ആശ്വാസം പകരുന്നു.

കൂടുതൽ വിവരങ്ങളുമായി ആകാശവാണി ആലപ്പുഴ ജില്ലാ പ്രതിനിധി ആർ രവികുമാർ....

(വോയിസ്)

\*\*\*\*\*

### കണ്ണൂർ - കാർ കത്തിച്ച സംഭവം

കണ്ണൂർ പയന്നൂരിൽ വി കുഞ്ഞി കൃഷ്ണൻ അനുകൂലിയുടെ കാർ കത്തിച്ച സംഭവത്തിൽ രണ്ടുപേർ അറസ്റ്റിലായി. ഡിവൈഎഫ്ഐ പയന്നൂർ വെസ്റ്റ് മേഖല പ്രസിഡണ്ട് സുധീഷ്, എക്സിക്യൂട്ടീവ് അംഗം അജയ് കൃഷ്ണ എന്നിവരാണ് അറസ്റ്റിലായത്. തിരഞ്ഞെടുപ്പിന് തൊട്ട് പിന്നാലെയാണ് പയന്നൂർ മഹാദേവ ഗ്രാമത്തിലെ സിപിഎം അംഗവും ചെമ്മീൻ

---

കർഷകനുമായ ടി പുരുഷോത്തമന്റെ വീട് തകർക്കുകയും കാർ കത്തിക്കുകയും ചെയ്തു. എഡിഎം വിളിച്ചുചേർത്ത സർവ്വകക്ഷി യോഗത്തിന് പിന്നാലെയാണ് പോലീസ് നടപടി. ഈ സംഭവവുമായി ബന്ധപ്പെട്ട് ഏഴു പേർക്കെതിരെ പോലീസ് കേസെടുത്തിട്ടുണ്ട്.

\*\*\*\*\*

### സ്ത്രോംഗ് റൂം - മലപ്പുറം

മലപ്പുറം ജില്ലയിൽ നിയമസഭാ തിരഞ്ഞെടുപ്പിന് ശേഷം വോട്ടിംഗ് യന്ത്രങ്ങൾ സീൽ ചെയ്തു സൂക്ഷിച്ച സ്ത്രോംഗ് റൂമുകളുമായി ബന്ധപ്പെട്ട് പ്രചരിക്കുന്ന വാർത്തകൾ ശരിയല്ലെന്ന് ജില്ലാ ഇലക്ഷൻ ഓഫീസറായ ജില്ലാ കലക്ടർ ഡോ. വിനയ് ഗോയൽ അറിയിച്ചു. വോട്ടെടുപ്പിൽ ഉപയോഗിച്ച എല്ലാ വോട്ടിംഗ് യന്ത്രങ്ങളും പോളിംഗ് പൂർത്തിയായ ശേഷം അതേ ദിവസം തന്നെ സീൽ ചെയ്തു അതത് മണ്ഡലങ്ങളുടെ സ്ത്രോംഗ് റൂമുകളിൽ രാഷ്ട്രീയപാർട്ടി പ്രതിനിധികളുടെ സാന്നിധ്യത്തിൽ പൂർണ്ണമായ വീഡിയോഗ്രാഫി, സി സി ടി വി സംവിധാനങ്ങളോട് കൂടി സീൽ ചെയ്തു സൂക്ഷിച്ചിരിക്കുകയാണ്. കേന്ദ്ര സായുധ സേന ഉൾപ്പെടെയുള്ള ത്രിതല സുരക്ഷാ സംവിധാനത്തോടെയാണ് പ്രസ്തുത വോട്ടിംഗ് യന്ത്രങ്ങൾ സൂക്ഷിച്ചിരിക്കുന്നത്. ഇതിന് വിരുദ്ധമായി പ്രചരിക്കുന്ന വാർത്തകൾ ശരിയല്ലെന്ന് ജില്ലാ കലക്ടർ അറിയിച്ചു.

\*\*\*\*\*

### സിപിഐഎം യോഗം

സി പി ഐ എം സംസ്ഥാന സെക്രട്ടേറിയറ്റ് യോഗം ആരംഭിച്ചു. തിരുവനന്തപുരം എ കെ ജി സെന്ററിലാണ് യോഗം പുരോഗമിക്കുന്നത്. നിയമസഭാ തിരഞ്ഞെടുപ്പ് അവലോകനമാണ് യോഗത്തിലെ മുഖ്യ അജണ്ട.

\*\*\*\*\*

---

## പി.എം. - ആശാ ബോസ്സെ

മുംബൈയിലെ ആശുപത്രിയിൽ ചികിത്സയിൽ കഴിയുന്ന പ്രശസ്ത ചലച്ചിത്ര പിന്നണി ഗായിക ആശാ ബോസ്സെയുടെ ആരോഗ്യനിലയിൽ പ്രധാനമന്ത്രി നരേന്ദ്ര മോദി ആശങ്ക പ്രകടിപ്പിച്ചു. അവരുടെ ആരോഗ്യത്തിനായി പ്രാർത്ഥിക്കുന്നുവെന്നും, വേഗത്തിൽ സുഖം പ്രാപിക്കട്ടെയെന്നും ഒരു സാമൂഹിക മാധ്യമത്തിൽ പങ്കുവെച്ച കുറിപ്പിൽ ശ്രീ മോദി അഭിപ്രായപ്പെട്ടു.

\*\*\*\*\*

## കാലാവസ്ഥ

സംസ്ഥാനത്ത് കനത്തചൂടും ഉഷ്ണതരംഗത്തിനും സാധ്യതയെന്ന് കേന്ദ്ര കാലാവസ്ഥാ വകുപ്പ്. ഇന്നും നാളെയും ചൂട് ഏറ്റവും ഉയർന്ന നിലയിലെത്തുമെന്നാണ് പ്രവചനം. മഞ്ഞ ജാഗ്രത പ്രഖ്യാപിച്ച 11 ജില്ലകളിൽ താപനില 40 ഡിഗ്രി സെൽഷ്യസ് വരെ ഉയർന്നേക്കാം. കനത്തചൂട് നിർജലീകരണം, സൂര്യതപം ത്വക്ക് രോഗങ്ങൾ, നേത്രരോഗങ്ങൾ എന്നിവക്കും കാരണമാകും. പകൽ 10 മണി മുതൽ 3 മണി വരെയുള്ള സമയങ്ങളിലാണ് ഉയർന്ന അൾട്രാവയലറ്റ് സൂചിക രേഖപ്പെടുത്തപ്പെടുന്നത്. അതിനാൽ ആ സമയങ്ങളിൽ കൂടുതൽ നേരം ശരീരത്തിൽ നേരിട്ട് സൂര്യപ്രകാശം ഏൽക്കുന്നത് പരമാവധി ഒഴിവാക്കേണ്ടതാണ്.

\*\*\*\*\*

## പാലക്കാട് - ചൂട് (ഇൻട്രോ)

അന്തരീക്ഷ താപനില ക്രമാതീതമായി ഉയർന്നതോടെ പാലക്കാട് ജില്ലയിലെ ചൂട് അസഹനീയമായിരിക്കുകയാണ്. ജില്ലയിൽ രേഖപ്പെടുത്തുന്ന ശരാശരി ചൂട് 40 ഡിഗ്രി സെൽഷ്യസ് കടന്നു.

---

കൂടുതൽ വിവരങ്ങളുമായി ആകാശവാണി പാലക്കാട് ജില്ലാ പ്രതിനിധി ഫൈസൽ അലി മുത്ത...  
(വോയിസ്)

\*\*\*\*\*

### അഞ്ചരക്കണ്ടി മെഡിക്കൽ കോളേജ്

കണ്ണൂർ അഞ്ചരക്കണ്ടി മെഡിക്കൽ കോളേജ് ആശുപത്രി കെട്ടിടത്തിൽ നിന്നു ചാടി മരിച്ച ഒന്നാം വർഷ ബിഡിഎസ് വിദ്യാർത്ഥി ആർ.എൽ.നിതിൻ രാജിന്റെ മൃതദേഹം പോസ്റ്റ് മോർട്ടം നടപടികൾക്ക് ശേഷം തിരുവനന്തപുരം നെടുമങ്ങാട് ഉഴമലയ്ക്കല്ലൂർ വീട്ടിലെത്തിച്ചു. സംസ്കാരം ഇന്ന് നടക്കും. നിതിൻരാജ് മരിച്ചതിനുപിന്നിൽ ജാതി-വർണ്ണ അധിക്ഷേപമുണ്ടെന്നു കാണിച്ച് ബന്ധുക്കൾ പോലീസിൽ പരാതി നൽകിയിരുന്നു. സംഭവത്തിൽ അധ്യാപകരായ ഓറൽ പാതോളജി വിഭാഗം മേധാവി ഡോ. കെ. റാം, ഡോ. സംഗീത എന്നിവരെ കോളേജ് അധികൃതർ അന്വേഷണവിധേയമായി സസ്പെൻഡ് ചെയ്തിട്ടുണ്ട്.

\*\*\*\*\*

### രമേശ് ചെന്നിത്തല - നിതിൻ രാജ്

ബിഡിഎസ് വിദ്യാർത്ഥി ആൽ എൽ നിതിൻരാജിന്റെ ദുരുഹമരണത്തെക്കുറിച്ച് ഉന്നതല അന്വേഷണം വേണമെന്ന് കോൺഗ്രസ് വർക്കിംഗ് കമ്മിറ്റിയംഗം രമേശ് ചെന്നിത്തല ആവശ്യപ്പെട്ടു. മരണത്തിന് പിന്നിൽ ജാതി-വർണ്ണ അധിക്ഷേപമുണ്ടെന്ന മാതാപിതാക്കളുടെയും ബന്ധുക്കളുടെയും നിലപാടിനെ സർക്കാർ ഗൗരവമായി കണക്കിലെടുക്കണമെന്നും അദ്ദേഹം ആവശ്യപ്പെട്ടു.

\*\*\*\*\*

---

## കുമാരനാശാൻ ജൻമ വാർഷികദിനം

ഇന്ന് മഹാകവി കുമാരനാശാന്റെ 153-ാം ജൻമ വാർഷികദിനം. മലയാളകവിതയിൽ കാല്പനികവസന്തത്തിനു തുടക്കംകുറിച്ച കവിയാണ് കുമാരനാശാൻ. ആശാന്റെ കൃതികൾ കേരളീയസാമൂഹികജീവിതത്തിൽ വലിയ പരിവർത്തനങ്ങൾക്ക് കാരണമായി. ഉജ്ജൂർ, വള്ളത്തോൾ എന്നിവരോടൊപ്പം ആധുനിക കവിത്രയത്തിലൊരാളായി കുമാരനാശാൻ കണക്കാക്കപ്പെടുന്നു. സ്റ്റേഹഗായകൻ ആശയഗംഭീരൻ എന്നീ വിശേഷണങ്ങളും അദ്ദേഹത്തിനുണ്ട്. പാച്ചല്ലൂർ സുകുമാരൻ സ്റ്റാരക വഞ്ചിനാട് കലാവേദിയുടെ ആഭിമുഖ്യത്തിൽ പാളയം ആശാൻ സ്കൂൾ ജൻമ വാർഷികദിനം ആചരിച്ചു.

\*\*\*\*\*

## ശബരിമല വിഷുപൂജ(ഇൻട്രോ)

വിഷു ദർശനത്തിനുള്ള ഒരുക്കങ്ങളിൽ സന്നിധാനം. വിഷുപൂജ 15 ന് നടക്കും.

കൂടുതൽ വിവരങ്ങളുമായി ആകാശവാണി പത്തനംതിട്ട ജില്ലാ പ്രതിനിധി ശ്രീജി എസ് ശ്രീധർ.

(വോയിസ്)

\*\*\*\*\*

## ലോക് ഭവൻ - അംബേദ്കർ ജയന്തി

അംബേദ്കർ ജയന്തി ദിനമായ ഏപ്രിൽ 14 ചൊവ്വാഴ്ച വൈകിട്ട് നാല് മണിക്ക്, ജസ്റ്റിസ് ദേവൻ രാമചന്ദ്രൻ കേരളം ലോക് ഭവനിൽ ക്ഷണിക്കപ്പെട്ട സദസിനെ അഭിസംബോധന ചെയ്യും. ഗവർണ്ണർ രാജേന്ദ്ര വിശ്വനാഥ് അർലേക്കർ അധ്യക്ഷത വഹിക്കും.

---

\*\*\*\*\*

## ഐപിഎൽ ക്രിക്കറ്റ്

ഐപിഎൽ ക്രിക്കറ്റിൽ ഇന്ന് രണ്ട് മത്സരങ്ങൾ. വൈകുന്നേരം 3.30നു നടക്കുന്ന മത്സരത്തിൽ ലക്നൗ സൂപ്പർ ജയന്റ്സ് - ഗുജറാത്ത് ടൈറ്റൻസിനെയും, രാത്രി 7.30നു മുംബൈ ഇന്ത്യൻസ് - റോയൽ ചലഞ്ചേഴ്സ് ബംഗളൂരുവിനെയും നേരിടും.

\*

\*\*\*\*\*

\*\*\*\*\*

RNU TVPM